

## “ మనన శక్తియే మాయాజీతగా కావడానికి సాధనము ”

ఈ రోజు బాప్దాదా పిల్లల అనేక రకాలైన పురుషార్థ విధులను చూస్తూ పిల్లల ఉత్సాహ-ఉల్లాసాలను, మిలనము చేయాలనే తపనను, స్నేహ సంకల్పాలను, సదా సహాయోగిగా అయ్యే కార్యంలో నిమగ్నమై ఉండుటను, అన్ని సాంగత్యాలను తెంచి ఒక్కరితో జోడించే కష్టాన్ని చూచి సంతోషిస్తూ కూడా ఉన్నారు మరియు జత జతలో స్నేహము వలన దయ కూడా కలుగుతూ ఉంది. ప్రతి ఒక్కరూ తమ తమ యథా శక్తి లక్ష్యాన్ని ప్రాప్తి చేసుకొనుటకు తీవ్రగతిలో నిమగ్నమై ఉన్నారు. అందరికీ త్వరగా వెళ్లాలి, త్వరగా రావాలి అను ఒకే కోరిక ఉంది. రాత్రి పగలు ఇదే లగ్నంతో నడుస్తూ ఉన్నారు. అందరి లక్ష్యమూ ఒక్కటే, లగ్నం కూడా ఒక్కరితోనే, తోడు కూడా ఒక్కరే కాని కొంతమంది మహావీరులుగా ఉన్నారు, కొందరు చాలా కష్టాన్ని అనుభవం చేస్తున్నారు. కొందరు సహజ యోగులుగా ఉన్నారు, కొందరు పురుషార్థి యోగులుగా ఉన్నారు. కొందరు సర్వ ప్రాప్తి స్వరూపులుగా ఉన్నారు, కొందరు సర్వ ప్రాప్తులను పొందడంలో బాగా నిమగ్నమై ఉన్నారు. కొందరు మాయాజీతులుగా ఉన్నారు, కొంతమంది మాయ కలిగించే విఘ్నాలతో యుద్ధము చేయడంలో నిమగ్నమై ఉన్నారు. కొందరి మనసులో పొందవలసింది పొందాము అని వినిపిస్తూ ఉంది, కొందరి మనసులో ఇప్పుడు పొందుతూ ఉన్నాము అని అనుకుంటున్నారు. కొందరు సదా తోడును అనుభవము చేస్తున్నారు, కొందరు సదా తోడును తయారు చేసుకునే ప్రయత్నంలో ఉన్నారు. ఇలా చూస్తూ బాప్దాదాకు కష్టపడేవారి పై జాలి కలుగుతూ ఉంది. అందరూ ఒక్క తండ్రి పిల్లలే కాని రెండు రకాలుగా ఎందుకున్నారు? ఈ కష్టము కూడా ఎప్పటి వరకు? ఇది అలాకిక జన్మ. ఈ జన్మకు వరదానము ఉంది. ఎందుకంటే వరదాత ద్వారా ఈ జన్మ లభించింది. ఇలాంటి వరదానీ జన్మ ప్రాప్తించినా, ఈ జన్మను అనుభవము చేసుకోవడానికి బదులుగా కష్టంలోనే పోగొట్టుకుంటే ఇలాంటి వరదానీ జన్మ మళ్ళీ ఎప్పుడు లభిస్తుంది! అందువలన ఈ వరదానీ జన్మలోని ప్రతి సెకండు సర్వ ప్రాప్తులు పొందుతూ సౌభాగ్యాన్ని తయారు చేసుకునే సమయము. ఇలాంటి సమయాన్ని ప్రాప్తిని పొందుకొనుటకు బదులు కష్టంలో గడపడం మంచిగా అనిపిస్తుందా! కోరుకోరు కాని చేసేస్తారు ఎందుకు? ఈ రోజు బాప్దాదా విశేష కారణాన్ని చూశారు. ముఖ్య కారణము “ కోరుకోరు కాని పరవశులవుతారు”. ఎవరి వశమవుతారు? ఇది కూడా బాగా అర్థము చేసుకున్నారు. అర్థము చేసుకొని రక్షించుకునే ప్రయత్నము చేస్తూ కూడా మరలా భ్రమలోకి వలలోకి వచ్చేస్తారు. ఎందుకంటే మాయ కూడా అన్నీ తెలిసిన రూపంలోనే వస్తుంది. దానికి కూడా ఈ బ్రాహ్మణాత్మల ముఖ్య ఆధారము బుద్ధియోగము అని తెలుసు. దివ్యబుద్ధి ద్వారానే తండ్రితో మిలనము చేస్తారు కనుక మాయ కూడా మొట్టమొదట బుద్ధి పైననే యుద్ధము చేస్తుంది. బుద్ధిని బలహీనంగా చేస్తుంది. దేని ద్వారా చేస్తుంది? మాయ యొక్క విశేష బాణాలు వ్యర్థ సంకల్పాల రూపంలో ఉంటాయి. ఈ బాణము ద్వారా దివ్యబుద్ధిని బలహీనంగా చేస్తుంది. బుద్ధి బలహీనమైన కారణంగా పరవశులవుతారు. బలహీనులు

చేయాలనుకున్న పనిని చెయ్యలేరు. అందువలన కోరుకుంటారు కాని చెయ్యలేకపోతారు. ఎందుకనగా సర్వశక్తివంతుడైన తండ్రి ద్వారా ప్రాప్తి చేసుకున్న శక్తిని కార్తంలో వినియోగించడం లేదు. ఆ విశేష శక్తి - మనన శక్తి. మనన చేసే శక్తిని ఉపయోగించుట రావడం లేదు. మనన శక్తియే దివ్యబుద్ధికి ఆహారము. ఆహారము తీసుకోకపోతే బలహీనులవుతారు. బలహీనంగా ఉన్నందున పరవశులవుతారు. మనన శక్తి యొక్క విస్తారము చాలా పెద్దది కాని విధి రావడం లేదు.

బ్రాహ్మణ జన్మ లభించినప్పటి నుండి ఇప్పటి వరకు డైరక్టు తండ్రి ద్వారా బ్రాహ్మణ జీవితానికి ఎన్ని టైటిల్స్ (జరుదులు) విన్నారు! వర్ణం చేస్తే చాలా పెద్ద మాల తయారవుతుంది. భక్తిమార్గంలో కూడా స్థలించడం అభ్యాసం ఉంది కదా. ఒక్కొక్క మణిని పట్టుకొని స్మరణ చేస్తారు. భక్తిలో స్మరణ శక్తి ఉంది, జ్ఞానంలో స్మృతి శక్తి ఉంది. భక్త ఆత్మలు తమ శక్తిని మర్చిపోవడం లేదు. అల్పకాల విధి ద్వారా అల్పకాల సఫలతను పొందుతూ ఉన్నారు. జ్ఞాని ఆత్మలైన మీరు స్మృతి శక్తి విధిని (పద్ధతిని) ఎందుకు మర్చిపోతారు. రోజూ అమృతవేళలో తమ ఒక్కొక్క టైటిల్స్ ను స్మృతిలోకి తెచ్చుకోండి. అలా మనన చేస్తూ ఉంటే మనన శక్తితో బుద్ధి సదా శక్తిశాలిగా ఉంటుంది. శక్తిశాలి బుద్ధి పైన మాయ యుద్ధము చెయ్యలేదు అనగా పరవశము కారు. కావున ముఖ్య కారణము బుద్ధి యొక్క బలహీనత, బలహీనతకు నివారణ మననశక్తి.

ఈ రోజుల్లో విశేష ఆత్మలు అనగా బాగా చదువుకున్న వారి కార్తమెలా ఉంటుందో వారి స్థానము కూడా అలాగే ఉంటుంది. వారు దుస్తులు (డ్రెస్సు) కూడా అలాగే మారుస్తారు. మీ జడ చిత్రాలకు కూడా ప్రతి సమయంలో వస్త్రాలు మారుస్తారు. భవిష్య దేవతా రూపంలో కూడా ప్రతి కార్యానికి దుస్తులు వేరు వేరుగా ఉంటాయి. భవిష్యత్తులోని ఈ సంస్కారము వర్తమానం పై ఆధారపడి ఉంది. ఈ సమయములోని ఫ్యాషన్లు లేక పద్ధతులు, ఆచార-వ్యవహారాలు అన్నీ సత్వయుగంలో నడుస్తాయి. కాని తమ జడ చిత్రాలలో కూడా ఈ పద్ధతులే నడుస్తూ ఉన్నాయి. కనుక సంగమయుగ ఆచార వ్యవహారాల పద్ధతులు ఏవి? ఎలాంటి కార్తము చేస్తారో అలాంటి టైటిల్స్ ఆధారంగా తమ స్వరూపాన్ని జ్ఞాపకము ఉంచుకోండి. అందరికంటే ఎక్కువ ఫ్యాషన్ గా ఉండువారు సంగమయుగీ బ్రాహ్మణులే. ఎలాంటి సమయమో అలాంటి స్వరూపము. ఈ స్వరూపమే మీకు దుస్తులుగా (డ్రెస్సులుగా) అవుతాయి. స్మృతి ఎలా ఉంటే అలాంటి వృత్తి, దృష్టి, స్థితి ఉంటాయి అనగా స్వరూపము కూడా అలాగే ఉంటుంది. ఈ రోజుల్లో ఫ్యాషన్ ఉంది కదా. శృంగారము ఎలా ఉంటే వస్త్రాలు కూడా అలాగే ఉంటాయి, తిలకము కూడా అలాంటిదే దిద్దుకుంటారు, కళ్ల శృంగారము కూడా అలాగే చేసుకుంటారు. కనుక అందరికంటే శృంగారవంతులు (ఫ్యాషనబుల్) బ్రాహ్మణులైన మీరే. ఎలాంటి స్మృతి ఉంటే అలాంటి వృత్తిని, దృష్టిని తయారు చేసుకోండి. స్మృతి అనగా తిలకము, దృష్టి అనగా కన్నుల శృంగారము, వృత్తి అనగా మేకప్ వేసుకోవడము. వృత్తితో ఎలాంటి పరివర్తన కావాలనుకుంటే అలా చేసుకోగల్గుతారు. అనగా ఎల్లప్పుడూ ఆత్మికంగా అలంకరింపబడి విశ్వాన్ని పరివర్తన చేసేవారు.

మనన శక్తి అనగా తమ అనేక టైటిల్స్ ను అనగా స్వరూపాలను స్మృతిలో ఉంచుకోండి. అనేక గుణాల శృంగారాన్ని జ్ఞాపకము ఉంచుకోండి. అనేక రకాల సంతోష విషయాలను స్మృతిలో ఉంచుకోండి.

అత్తిక నషానిచ్చే పాయింట్లను స్మృతిలో ఉంచుకోండి. రచయిత తండ్రి పరిచయమునిచ్చే పాయింట్లను బుద్ధిలో ఉంచుకోండి. రచన యొక్క విస్తార విషయాలను జ్ఞాపకము పెట్టుకోండి. స్మృతి ద్వారా అనేక రకాల అనుభవాలు మరియు ప్రాప్తులను గుర్తుంచుకుంటే మనన శక్తి యొక్క అను సాధనము ఎంత గొప్పదో తెలుస్తుంది. ఏది కావాలంటే అది మననము చేయండి. మీకు ఇష్టమైనది ఎన్నుకొని మనన చేస్తూ ఉంటే మగ్నస్థితి కూడా సహజముగానే ప్రాప్తి అవుతుంది. పరవశులుగా అగుటకు బదులు మాయను వశము చేసుకునే వశీకరణ మంత్రము సదా తోడుగా ఉంచుకుంటే మాయ సదా కాలానికి నమస్కారము చేస్తుంది. సంగమయుగములో కూడా మీ మొదటి భక్తురాలుగా మాయనే అవుతుంది. మీరు మాస్టర్ భగవంతులుగా అయితే మాయ భక్తురాలుగా అవుతుంది. ఒకవేళ స్వయం భక్తులుగా అవుతే అది ఎవరి భక్తురాలిగా అవుతుంది! కావున భక్తులుగా అవుతారా లేక మాస్టర్ భగవంతులుగా అవుతారా! దీనికి సహజ సాధనము వినిపించాను కదా. మనన శక్తిని పెంచుకోండి. అర్థమయిందా!

బెంగాల్, బీహార్ జోన్ వారికి శృంగారము చేసుకోవడం తెలుసు! దేవతలను చాలా బాగా అలంకరిస్తారు. మీ జడ చిత్రాలను అలంకరించడం వస్తుంది కదా! అలా మిమ్మల్ని మీరు అలంకరించుకోండి. ఈ జోన్ విశేషత ఏమంటే - తండ్రికి అతిప్రియమైన పిల్లలు చాలా మంది ఉన్నారు. వారెవరు? పేదవారు మరియు భోజానాథుని అమాయకమైన పిల్లలు. ఇరువురూ తండ్రికి ప్రియమైనవారే. అందువలన ఈ గ్రూపు చాలా పెద్దదిగా ఉంది. ఈ జోన్ విశేషత ఏమంటే - ఈ జోన్ లో ఎన్నో వేరు వేరు ప్రదేశాలున్నాయి. నేపాల్ కూడా ఉంది, అస్సాం కూడా ఉంది. ఇది వైరేటి పుష్పాల పుష్పగుచ్ఛము. సేవ కూడా విస్తారాన్ని పొందుతూ ఉంది. సాకార శరీరాన్ని వెతికింది కూడా ఇక్కడ నుండే. కనుక స్థానానికి విశేషత ఉంది కదా. గవర్నమెంటుకు ఏ స్థానము నుండైనా ఏదైనా విశేషమైన విలువైన వస్తువు లభిస్తే ఆ స్థానానికి మహత్వముంటుంది, ప్రసిద్ధి చెందుతుంది, చరిత్రకెక్కుతుంది. అలాగే ఈ స్థానము కూడా తండ్రి చరిత్రలో విశేషమైన స్థానము. ముందు ముందు ఈ సేవా స్థానము యొక్క మహత్వం విశ్వంలో చాలా మహత్వపూర్వకంగా ఉంటుంది. ఉదాహరణగానికి ఢిల్లీ విశేషత, బాంబే విశేషత ఎవరిది వారిదో అలా ఈ స్థానానికి కూడా చాలా గొప్ప విశేషత ఉంది. అందువలన ఇక ముందు ఈ స్థానాన్ని విశేష ధరణిగా అందరూ చూస్తారు, వింటారు. ఇలాంటి విశేష భూమిలో నివసిస్తున్న వారు కూడా విశేష ఆత్మలే. ఈ భూమితో పాటు తమ భాగ్యాన్ని కూడా అందరూ వర్ణన చేస్తారు. మంచిది.

సదా శక్తిశాలి స్వరూపంలలో స్థితమై ఉంటూ మాయా శత్రువును కూడా తమ భక్తురాలిగా చేసుకొనువారు, సదా అలంకరింపబడిన స్వరూపంలలో స్థితమై ఉండేవారు, వశీకరణ మంత్రము ద్వారా మాయను వశము చేసుకొనువారు, సదా స్మృతి ద్వారా సమర్థంగా ఉండేవారు, ఇటువంటి సర్వశక్తివంతులైన ఆత్మలకు బాప్ దాదా ప్రియస్మృతులు మరియు నమస్కే.

పార్టీలతో - 1) ప్రతి సంకల్పము లేక కర్మ తండ్రి సమానముగా చేసినట్లయితే నిరంతరము సహజయోగి స్థితి అనుభవము అవుతుంది - సంగమయుగ శ్రేష్ఠమైన స్థానము తండ్రి హృదయ సింహాసనము. ఎవరైతే ఈ సింహాసనము పై కూర్చుంటారో వారే విశ్వ సింహాసనానికి అధికారులుగా అవుతారు అంతేకాక తండ్రి ఎలా

పరమ పూజ్యులుగా ఉన్నారో అలా పిల్లలు కూడా పూజ్యులుగా అవుతారు. ఎందుకనగా సమానముగా ఉన్నవారే మనసులో ఇమిడిపోతారు. కావున తండ్రి సమానముగా ఫాలోఫాదర్ చేసే ఆత్మలే కదా! తండ్రికి ఉన్న స్మృతియే పిల్లల స్మృతిలో ఉండాలి. తండ్రి గుణాలే పిల్లల గుణాలుగా కావాలి. తండ్రి కర్తవ్యమే పిల్లల కర్తవ్యముగా కావాలి. ఇలాంటి అనుభవము అవుతుందా! వీరినే ఫాలోఫాదర్ చేయువారని అంటారు. ఏ సంకల్పము లేక కర్త చేసినా తండ్రి సమానంగా ఉందా అని చెక్ చేసుకోండి. ఒకవేళ తండ్రి సమానముగా ఉంటే సహజయోగి స్థితి అనుభవమవుతుంది, కష్టమనిపించదు. ఏ పరిస్థితిలోనైనా తండ్రిని ఎదురుగా తెచ్చుకుంటే స్వస్థితి ఆధారంతో ఆ పరిస్థితి పరివర్తనైపోతుంది. దేశంలోని పరిస్థితులు ఎంత నాజూకుగా ఉన్నా మీరు సదా కమలపుష్ప సమానముగా తండ్రి ఛత్రధాయలో అతీతంగా, ప్రియంగా(న్యూరా వ్యూరాగా) ఉంటారు. సదా ఛత్రధాయలోనే ఉన్నారు కదా? తండ్రి సేవాధారిగా వస్తున్నారు కనుక ఛత్రధాయ రూపంలో సదా పిల్లల సేవ చేస్తారు. తండ్రిని స్మృతి చేసి వారి తోడును అనుభవము చేస్తారు. శరీరధారిని తోడుగా తీసుకొనుటలో సమయము పడ్తుంది కాని తండ్రి సెకండులోనే హాజరవుతారు. కావున దూరంగా ఉంటూ కూడా సమీప ఆత్మగా అనుభవం అవుతుందా? ఎవరెంత ప్రియంగా ఉంటారో అంత సమీపంగా ఉంటారు. కనుక ఎంత సమీపంగా ఉన్నారో ఇప్పుడూ సమీపంగా ఉన్నారు, పరంధామములో కూడా సమీపంగా ఉంటారు, భవిష్యత్తులో కూడా సమీపంగా, మూడు స్థానాలలో సమీపంగా ఉన్నారు కదా. ఎక్కడ బ్రాహ్మణ పిల్లల పాదాలు ఎక్కడ పడినా అక్కడ ఎవరో కొంతమంది ఆత్మలు ఉంటారు కనుక వెళ్లాల్సి ఉంటుంది. ఏ పిల్లలు తండ్రి స్మృతిలో ఉంటారో వారికి తండ్రి సదా బదులు ఇస్తూనే ఉన్నారు, సదా ఇస్తూనే ఉంటారు. ఎందుకనగా స్మృతి ద్వారానే అనుభవాల అధికారం ప్రాప్తి అవుతుంది.

కేవలము భాషణ చేయటమే సేవకు సాధనము కాదు. అనుభవము ద్వారా కూడా ప్రభావితము చెయ్యగలరు. అనుభవము అన్నిటికంటే ఎక్కువగా ఆకర్షించే టాపిక్. సేవ తప్పక చెయ్యాలి. ఎలాగైనా చెయ్యండి. అన్ని సబ్జెక్టులలో మార్కులు తీసుకోవాలి. ఒకవేళ ఒక్కటి తక్కువైనా గౌరవప్రదంగా ఎలా పాస్ కాగలరు? అందువలన అన్ని సబ్జెక్టులు కవర్ చేయండి.

2) మొత్తము కల్పములో సంగమయుగమే వసంత ఋతువు - సదా వసంత ఋతువులో వికసించిన సుగంధభరిత పుష్పాలుగా, ఆత్మిక గులాబీలుగా స్వయాన్ని భావిస్తున్నారా? వసంతఋతువు రాగానే అన్ని పుష్పాలలో శోభ వస్తుంది, వికసిస్తాయి, సుందరముగా అనిపిస్తాయి. సంగమయుగము కూడా మొత్తము కల్పములో వసంత ఋతువు. ఇందులో ప్రతి ఆత్మ రూపీ పుష్పము వికసించి ఉంటుంది. ఇలా తమను సదా వికసించిన అనగా సదా ఆత్మిక స్మృతిలో ఉండే ఆత్మిక గులాబీలుగా భావిస్తున్నారా? లేక అప్పుడప్పుడు పుష్పాల నుండి మొగ్గలుగా కూడా అయిపోతున్నారా? మొదట చిన్న మొగ్గగా ఉంటుంది, అది ముడుచుకొని ఉంటుంది. తర్వాత వికసించినపుడు పుష్పమని అంటారు. సదా వికసించి ఉన్నారా లేక అప్పుడప్పుడు పుష్పాలుగా, అప్పుడప్పుడు మొగ్గలుగా ఉంటున్నారా? సదా వికసించిన పుష్పము అనగా దూరము నుండే అందరినీ ఆకర్షించాలి. ఇలాంటి ఆత్మీయత ఉందా? ఎవరు సంపర్కములోకి వచ్చినా వారిని ఈ ఆత్మిక

సుగంధము ఆకర్షించాలి. వికసించిన పుష్పాన్ని అందరికీ కానుకగా ఇస్తారు. బాప్ దాదా పైన కూడా వికసించిన పుష్పాలే బలిహారమవుతాయి. ఎవరైతే సత్కమైన భక్తులుగా ఉంటారో వారు ఎప్పుడూ దేవతల పైన వాడిపోయిన పుష్పాలను సమర్పించరు. బాగా వికసించిన పుష్పాలను దేవతలకు కానుకగా ఇస్తారు. తండ్రి పై బలిహారమయ్యే విధంగా వికసించిన ఆత్మిక గులాబీలుగా ఉన్నారా! ఏ తోటమాలి తోటలోని పుష్పాలమో సదా పృథిలో ఉండి కదా. డైరక్టు తండ్రి పుష్పాలకు స్నేహమనే నీరు ఇస్తున్నారు. కావున ఎంత భాగ్యశాలురుగా అయ్యారు!

బాప్ దాదా సదా ప్రతి పుత్రుని చూచి ఏమి ఆలోచిస్తారు? ప్రతి పుత్రుడు విశ్వానికి యజమానిగా అవ్వాలి. హద్దులోని రాష్ట్రానికి కాదు, కాని విశ్వానికి అవ్వాలి. విశ్వానికి యజమానులుగా ఎవరవుతారు? ఎవరైతే విశ్వ కళ్యాణకారిగా ఉంటారో వారే అవుతారు. మీరందరూ ఎవరు? విశ్వం పైన రాజ్యం చేయువారా లేక రాష్ట్రం పైన చేయువారా? విశ్వం పై రాజ్యం చేసేవారైతే సదా బేహద్ స్థితిలో స్థితులై ఉంటారు. సంబంధము, సంస్కార స్వభావాలన్నీ బేహద్ లో ఉంటాయి, హద్దులో ఉండవు. హద్దు ప్రవృత్తిలో ఎక్కువగా సమయాన్ని ఇస్తారా లేక బేహద్ లో ఎక్కువగా ఇస్తారా? బేహద్ లో యజమానిగా కావాలి కాని సమయాన్ని హద్దులో ఇస్తారు. ఏమవుతుంది? బేహద్ విశ్వానికి యజమానిగా అయ్యేవారు తప్పక బేహద్ సేవలో ఉంటారు. హద్దు నిమిత్త మాత్రముగా ఉంటుంది. అటెన్షన్ బేహద్ సేవలో ఉంటుంది. బేహద్ లోకి వెళ్లి సేవ చెయ్యండి. సేవలో కొత్త పరివర్తనను తీసుకురండి. చాలా సమయము నుండి మనసులో ఉన్న ప్లాన్లను ప్రాక్టికల్ లోకి తీసుకురండి. ఈ సంవత్సరము ఇన్ని సెంటర్లు తెరవాలని ప్లాన్ చేయండి. హక్టిండ్స్ కూడా స్వతహాగానే వస్తారు. అక్కడే హక్టిండ్స్ తయారు చెయ్యండి. అచ్చా ఓంశాంతి.

**వరదానము :- “శుద్ధ సంకల్పాల వ్రతము ద్వారా వృత్తిని పరివర్తన చేయు హృదయ**

**సింహాసనాధికారి భవ ”**

బాప్ దాదా హృదయ సింహాసనము ఎంత పవిత్రమైనదంటే ఆ సింహాసనము పై సదా పవిత్ర ఆత్మలే కూర్చోగలరు. ఎవరి సంకల్పములోనైనా అపవిత్రత లేక అమర్యాద వచ్చిందంటే వారు హృదయ సింహాసనాధికారిగా అగుటకు బదులు క్రిందపడే కళలోకి(అవనత కళలోకి) వచ్చేస్తారు. అందువలన మొదట శుద్ధ సంకల్పాల వ్రతము ద్వారా మీ వృత్తిని పరివర్తన చేయండి. వృత్తి పరివర్తన ద్వారా భవిష్య జీవన రూపీ సృష్టి మాలిపోతుంది. శుద్ధ సంకల్పాలు లేక దృఢ సంకల్పాల వ్రతమునకు ప్రత్యక్షఫలము - సదా కాలానికి బాప్ దాదా హృదయ సింహాసనము.

**స్లోగన్ :- “ ఎక్కడ సర్వశక్తులు జతలో ఉంటాయో అక్కడ నిర్విఘ్న సఫలత ఉండనే ఉంటుంది ”**